

# НАША ДУМКА

ПАЛІТЫЧНАЯ, ЭКАНАМІЧНАЯ І ЛІТЭРАТУРНАЯ ТЫДНЁВАЯ ГАЗЭТА.

У газэце супрацоўнічаюць: НАТАЛЬЯ АРСЕНЬНЕВА, Г. Б., ГЕННАДЗІЙ БОГДАНОВІЧ, ВІЛЯНЧУК, МАКСІМ ГАРЭЦКІ, А. ДМАХОУСКІ, АЛЕСЬ КАБЫЧКІН, КРАУЦОУ МАКАР, ДЗЕД КУЗЬМА, М. К-Ч., А. МСЬЦІСЛАУСКІ, ІВАН МЯЛЕШКА, АНТОН НАВІНА, АДАМ САЛАДУХ, КАЗІМІР СВАЯК, СТАНІСЛАУ ЧЫЖЭУСКІ і інш.

Адрэс рэдакцыі і канторы: Вільня, Вострабрамская, 9.  
Цэны абвестак: за радок пэтыту: перад тэкстам—40 мар., сярод тэкста—60 м., на апошняй старонцы—15 марак. Увага: старонца мае 6 шпальтаў.  
Падпіска: на 3 месяцы 150 польскіх марак або 10 хунтаў мукі, за граніцу 250 польскіх марак.

Пачынаючы ад гэтага нумару падпісная цана на газэту „НАША ДУМКА“ падвышаецца да 150 пол. марак на тры месяцы, за граніцу — 250 пол. марак.

Усіх паважаных падпісчыкаў просім даслаць розьніцу падпісной цаны.

Рэдакцыя.

## Да Беларускіх інстытуцыяў за граніцай.

Рэдакцыя зьвяртаецца да ўсіх Беларускіх Інстытуцыяў, якія самі адтрымліваюць „Нашу Думку“, або давалі загад аб высылцы газэты на розныя адрэсы, з прозьбай аб прысылцы падпісных грошай.

Калі ў хуткім часе грошы ня будуць прысланы, высылка газэты па гэтых адрэсах будзе спынена з 25 чэрвеня г.г.

Рэдакцыя.

## І-ая Віленская Беларуская Гімназія.

Уступныя экзамены ва усе клясы (1-й і 2-й падгат., 1 — 8) пачынаюцца 30 мая г.г. а 9 гадз. раніцы.

## „Наша Думка“

павінна з засмучэньнем паведаміць некаторых сваіх падпісчыкаў-вучыццалёў, яшчэ да гэтага часу ня прыслаўшых навет грошы на перасылку, што газэта ня будзе ім высылатца з 1-га чэрвеня і да той пары, пакуль ня будзе належнае заплочана.

„Наша Думка“ паведамляе паважаных падпісчыкаў, заплаціўшых да 1-га чэрвеня або даставаўшых газэту дарма, што з 1-га чэрвеня ні напавер, ні дарма газэта высылатца ня будзе. Просім прыслаць грошы да паказаннага часу.

Усіх паважаных грамадзян падпісчыкаў, якія неакуратна дастаюць „НАШУЮ ДУМКУ“, надта просім паведаміць нас аб гэтым.

## ДОБРЫ рысавальнік-беларус

можа зарабіць, рысуючы электрычныя прыборы для фізыкі «Бел. Выд. Т-ва». Зварочавацца да Станкевіча, Аляксандраўскі бульвар, 34, 5, ад 12—2.

## Ад „перадышкі“ да нацыянальных рэвалюцыяў.

Пасьля даўгой і інтэнсыўнай работы, якую падчас выносяць наш розум і воля, або навет наша цела, настае пэрыяд змораньня, нячуласьці, а то і атрофіі ўсіх, або некаторых нашых здольнасьцяў. І толькі з часам, калі арганізм наш атдыхне, як-бы перародзіцца, ізноў мы пачынаем дыхаць поўнымі грудзямі і на усё рэагаваць усім сваім здароўем. Розум, воля і цела з новай энэргіяй гатовы тады працаваць і працаваць.

І ня толькі ў жыцьці асобнага чалавека, але і ў жыцьці цэлага народу, а падчас і ўсяго сьвету настаюць такія хвіліны, калі надзвычайныя высылкі і натужаныя канчаюцца апатыяй, інэртнасьцю, слабасьцю. Тады людзям хочацца супакою, адпачынку, міру.

Здаецца, што за апошнія сто гадоў, пасьля францускай рэвалюцыі і напалеонаўскіх войнаў, цэлы сьвет ніразу не натруджаваў так моцна сваіх нэрваў і усіх сіл, як у апошнія 5—7 гадоў. Несканчальная вайна, так упорта і бесперарыўна цягнуўшаяся... а потым рэвалюцыя з яе дамовымі войнамі і усялякімі крызісамі заматалі людзей настолькі, што ня глядзячы на тое, што да ідэалу далёка, а несправядлівасьць цвіце і дужы душыць слабога, — усё-ж больш за усё усім хочацца адпачыць ад слабасьці і змораньня, каб набраць новых сіл для новай барацьбы.

Цяга да замірэньня і супакоеньня становіць галоўную сутнасьць маменту.

Могучь сказаць, аднак, што гэта ня зусім так, — што, напрыклад, Польшча толькі і думае аб вайне ды аб вайне: то з немцамі, то з бальшавікамі, то з літоўцамі; што Грэцыя ваюе з Турцыяй; што бальшавікі, абвесьціўшыя пэрыяд мірнай адбудовы Расеі, гатовы ува ўсякі мамент і з кім папала ізноў пачаць вайну.

Так. Скаламучанае мора яшчэ ня зусім спакойнае. То там, то сям яшчэ уздымаюцца хвалі і плескаюць аб бераг, але бура праняслася, ў паветры спакой, нябесная стыхія вычарпала свае сілы і замёрла, а без яе і зямля і вада супакояцца самі сабой.

На даўгі час?

Трудна сказаць. Ніхто ня можа быць прарокам. Але ўсё-ж, на аснове перажытага людзьмі за даўгі пэрыяд гісторыі зямлі можна з большай ці меншай пэўнасьцю гаварыць аб сучаснасьці і будучыне.

Углядаючыся у мінулыя гістарычныя далі, мы бачым — вечны рух людзкі, то заціхаючы, то зноў ўздымаючыся, выкліканы рознымі прычынамі: рэлігійнымі, нацыянальнымі, соцыяльнымі, эканамічнымі, палітычнымі і г. д. Пасьля рэвалюцыі, або вайны, настае супакоеньне, замірэньне, або проста „перадышка“, зусім не бальшавікамі толькі практыкаваная. У залежнасьці ад шмат якіх прычын „перадышка“ бывае ці доўгай ці кароткай.

Цяперашняя палітычная сытуацыя, як сусьветная, так і „тутэйшая“ мала гавораць аб тым, што перадышка будзе доўгаю.

Пашукайце здаволеных сярод народаў. Здаецца, іх няма, а калі ёсьць, то іх можна пералічыць на пальцы. А незадоволена? Амаль ня ўвесь сьвет, асабліва-ж, так званыя, маладыя, паўстаючыя да палітычна-нацыянальнага жыцьця народы, што жывуць пад чужацкім гнётам у розных калёніях, або на „крэсах“, (акраінах) і г. д. Усе яны зусім яснай дарогай рыхтуюцца да нацыянальных рэвалюцыяў і ніякая сіла іх ня устрымае; яны дабьюцца свайго ў мамент, калі набяруць сілы. А пакуль што ім патрэбна перадышка і замірэньне на некаторы час, каб падвесці агулы мінуламу, каб сабраць і згрупаваць новыя сілы і намеціць новыя пазыцыі.

У добры час!

0000

## Максім Багдановіч.

(У чацьвёртыя ўгодкі сьмерці Яго).

12/25 мая 1917 году памёр у Ялце ад сухотаў вялікі пясняр беларускі Максім Багдановіч.

Чатыры гады мінулі з таго дня, калі сумная вестка аб сьмерці Яго разыішлася па ўсёй Беларусі. Многа перажыў-перацярпеў наш народ за гэты час бур-навальніцаў, што зьнішчылі нашу Бацькаўшчыну. Многа яркага — і добрага, а яшчэ больш благога — бачылі мы на роднай Зямлі. Ад маменту вялікай радасьці пры спаўненьні нашых найсьвяцейшых ідэалаў мы ўжо гэтулькі разоў так рэзка, так неспадыявана пераходзілі да поўнае ўтраты веры ў самы ідэал. Білі нас па нэрвах і свае і чужыя, — білі балюча, бязьміласэрна...

Пасьля бур, пасьля вострых перажываньняў душа шукае, супакою

адпачынку. Думка кіруецца ў тую сферу, дзе пануе чыстая краса і гармонія. І цяпер больш, чым калі, мы адчуваем патрэбу абмыць душу ў чыстай крыніцы поэзіі, мастацтва, і цяпер лепш, чым калі, мы можам адчуць і зразумець Багдановіча і ацаніць вялізарную утрату ў асобе Яго.

\* \* \*

Характэрнае поэзіі Багдановіча ня ў сіле, ня ў тым магутным творчым размаху, які выяўляецца, напрыклад, у Купалы, ня ў красачнасці, сакавітасці абразоў прыроды, чым так чаруе нас Колас. Багдановіч — поэт паўтонаў. Свае фарбы ён бярэ з паблеклых старадаўніх тканін, з малюнкаў святых кніг пісаных многа сот гадоў таму назад на пергаменце, з засохлых красак родных палёў. Яго грудзі ўдыхаюць „воску з ладанам прыемны пах“, якім пранікнутыя старыя збудаванні ад часу фоліянтаў. Прад Яго вачыма праносіцца празрастыя, як косы месца, разьвешаныя і маўчлівыя русалкі, Яму грае ў бары лясун, і вадзянік, пакрыты адвечным ілам, вядзе з ім разгавор. Уваскрасаюць „случкія ткачыкі“ і, захопленыя характэрам прыроды, ў персідзія ўзоры паясоў несвядома ўплятаюць „цвяток радзімы васілька“. А ў бруднай, упэцканай восемгадовай дзяўчыны-нянцы ён адкрывае цудоўны блёск пачуцця мацярынства — той самы блёск, каторы вялікі Рафаэль стараўся адмаляваць на ліках сваіх Мадоннаў. Паўтоны ў фарбах, у гуках, у перажываньнях — вось аснаўная рыса творчасці Максіма Багдановіча.

У гэтым ён ня мае падобных сабе. Ён стаіць здалёк ад усіх другіх нашых песьняроў. Ён наскрозь індывідуальны, новы, беспадобны.

Яго ролю ў беларускай поэзіі можна прыраўнаваць да ролі таго, хто ўвёў у музыку паўтоны, хто на іх збудаваў новую гармонію.

У аснову свае гармоніі Багдановіч паклаў лад мінорны: Ён іграе на бэмолях. І гэта зусім зразумела: гэта выплывае з Яго індывідуальнасці. Ад маладых гадоў хворы на сухоты, ведаючы, што сьмерць бязупынна стаіць у Яго за плячыма, Багдановіч ня шукае ў жыцці сьвету ні радасьці, ні асабістага шчасця, а, наадварот, як-быццам зачыняецца ў самым сабе, ўслухаецца ў музыку свае нязвычайна інтэлектнай, багатай, чуткай душы і пералівае гэту музыку ў абразы і словы. Згэтуль выплывае і той агульны тон поэзіі Багдановіча, які мамэнтамі напамінае сум і тучу бязсьмертных твораў Шопэна.

\* \* \*

Мала можна знайсці ў нашай літаратуры прыкладаў такой поўнай гармоніі паміж думкай ці пачуццём, выяўленым у вершы, і формай яго: будовай і падборам гукаў, — як у Багдановіча. Сустрэаем гэткую гармонію толькі ў найвялікшых нашых песьняроў, дый то не заўсёды. У Багдановіча — гэта агульнае правіла. Узгаданы на найлепшых узорах сусветнае літаратуры, захоплены нязвычайнай музыкальнасцю вершу Вэрлена, творы якога з піэтызмам перакладаў на беларускую мову, Багдановіч дагуль працаваў над кожным сваім вершам, дагуль шліфаваў яго, пакуль не даходзіў да таго, чаго жадаў. А гэты крытык, срогі для другіх, быў асабліва срогім судзьдзёй для себе самога і вымагаў ад сябе вельмі многа! І затым-то вершы Багдановіча — гэта ідэальныя ўзоры для маладых беларускіх поэтаў. Багдановіч — вялікі ву-

чыцель: ён паказаў, як, маючы ў душы іскру Божую, можна выказаць роднай мовай усё, што перажывае, што адчувае ня толькі „народ прости“, але і інтэлігент эўропэйскага тыпу. Багдановіч прысвоіў сабе ўсе формы вершу, вядомыя ў літаратуры самых культурных народаў, давёўшы гэтым гібкасць і багачце беларускае мовы. Бачым у Яго клясычныя пэнтамэтры, зграбныя тылеты, рондо, паважную актаву, — а Яго сонэты з боку тэхнікі вышэй усялякай крытыкі. Ён — мастак формы: Ён зусім апанаваў тэхніку вершаў, падчыніў сабе матэрыял і карыстаўся гэтым зусім сьвядома.


\* \* \*

Праўдзівая краса прамаўляе да душы і сэрца кожнага, хто здолен яе адчуваць, незалежна ад таго, які народ творыць яе. Нацыянальнае стаецца агульналюдзкім праз укрытую ў ім чыстую красу. Вось чаму творы Багдановіча, хаця і збудаваныя з нацыянальна-беларускіх элемэнтаў, маюць агульналюдзкую цану: як песьняры чыстае красы, Багдановіч выбірае для свае творчасці беларускія элемэты не затым, што яны — родныя Яму, а затым, што ў іх ёсьць сапраўднае характэра. І ў гэтым вялікая заслуга Яго: бо такім чынам найлепшыя творы беларускай нацыянальнай душы узнімаюцца на тую ступень, на якой стаяць такія-ж творы іншых народаў, здабыўшы ўжо даўно сусьветнае прызнаньне. Вырываючы вечную, няўміраючую красу ў нашым родным, беларускім, Багдановіч увозіць нас у сямью культурных народаў з большай пэўнасцю, чымся тыя, хто піша вялікія трактаты аб нашым праве на гэта.

Пройдуць гады, зьменяцца варункі нашага жыцця і многа спаміж твораў тых, хто сягоння жывым мастацкім словам змагаецца за права нашага народу на жыццё і волю, хто апісвае нуду і гора беларускай вёскі, хто кляміць крыўдзіцеляў нашых за зьдзек і гвалты над Беларусамі, — многа спаміж іх будуць забыты, захаваўшы толькі гістарычнае значэньне. Але ўся творчасць Багдановіча не затраціць свае цаны ніколі: бо краса ніколі ня ўмірае, бо песьняры чыстае красы ніколі ня можа быць забытым і будзе так сама прамаўляць да душы і сэрца нашых унукаў, як прамаўляе цяпер да нас.

25. V. 1921.

А. Л.



## 1-я Віленская Беларуска-Гімназія.

У час гістарычнага пералому сусветнай вайны, калі нямецкай арміі пакідалі наш край, а на іх сьлядах ішлі бальшавікі, спачатку Менск, а потым Вільню нанекаторы час ажывіліся досіць значным наплывам нацыянальна-беларускіх дзячоў, пакідаўшы рэды край, ў каторым палітычна працаваць пры бальшавіках было немагчыма. Аднак вьехалі ня ўсе. У Вільні засталася група беларусаў, працаваўшых і раней на школьных справах. Амаль ня ўсе яны ўваходзілі ў склад «Беларускага Камітэту помачы пацярпеўшым ад вайны», каторы і ўзяў на сябе цяжкую працу закладзіў у Вільні 1-й Беларускай гімназіі. Гэта было ў канцы 1918 і пачатку 1919 году — ў момэнт, калі Літоўская Тарыба, разам з нямецкай арміяй, сабралася паліць Вільню. Літоўскі міністар прасьветы М. Біржышка з ахвоты даў разрашэньне на адчыньне беларускай гімназіі. Літоўская Эпархіяльная Праваслаўная Рада згодзілася аддаць Камітэту ў карыстаньне для Беларускай гімназіі і нацыянальнага музэю будынак (Базылянскія мury), каторы да расейскай эвакуацыі Вільні быў заняты «Літоўскай Духоўнай Сэмінарыяй».

## Жыдоўскае пытаньне ў беларускай літаратуры.

Беларуская адраджэнская літаратура — гэта найлепшае, найпаўнейшае адбіццё настрою і паглядаў беларускіх народных масаў. Яна вельмі добра адбівае і пагляды беларусаў на гэткае вострае, гэткае балючае пытаньне, як *пытаньне нацыянальнае*.

Народ наш, каторы соткі гадоў гэтак цяжка пакутаваў пад чужацкім панаваньнем і толькі на нашых вачох паўстае дзеля самабытнага і вольнага жыцця, лішне добра пазнаў на сабе самым усю гарчыню нацыянальнае няволі, каб самому думаць аб панявольенні другіх нацыянальнасцяў. Да таго-ж беларускі адраджэнскі рух — гэта рух шчыра дэмакратычны, і ўжо з гэтае прычыны ў ім нямашака месца для нацыянальнага шовінізму, для нацыянальнай ненавясці. Само сабой разумеецца, што гэта не выключнае пачуцця дзанных крыўдаў і варажых адносін да тых, хто зьяўляецца вінавацам усіх нашых бед у мінуўшчыне і працягвае свае прагавітыя рукі на Беларускае зямлю — на будучыню. Вось, на гэныя старыя і новыя крыўды нашы паэты горка скардзяцца і вострымі, гнеўнымі словамі ўпікаюць крыўдзіцелям, грозачы ім народным судом. Найвялікшы беларускі нацыянальны паэт, Янка Купала, найбольш ярка выяўляе агульны настрой і ў сваім магутным вершы «Чужым», паказаўшы той зьдзек, які наш народ дагэтуль цяпеў, гэтак зварочваецца да нашых нядаўных валадароў:

Людзі чужыя! Хтось калісь зьліча  
Вашу нам шкоду,  
Зьліча праступкі, к суду пакліча  
Крыўда народу!..

Затое вельмі добра разумеюць беларусы ўсё тое, што перажывалі і перажываюць у чужацкай няволі другія народы, асабліва-ж тыя, што жывуць побач з намі. Гарачы спогад таварышам па няволі чуецца ў кожным слове, калі нашы пісьменьнікі гавораць аб барацьбе за вызваленьне

нашых братоў украінцаў, ліцьвіноў, латышоў, чэхаў і нават гэтакіх далёкіх, але затое ідэйна блізкіх ірляндцаў. Але на найвялікшую ўвагу заслугоўваюць адносіны беларусаў да жыдоў: жывучы на адной зямлі ў працягу некалькіх сот лет, беларусы ў адносінах да жыдоў мелі магчымасьць вытварыць зусім ясны пагляд, абапэргты на жыццёвай практыцы і на нашай нацыянальнай псыхолёгіі.

З XVIII стагоддзя, пасля дэнацыяналізацыі блізка ўсей нашай інтэлігенцыі, наш народ заняў на сваёй роднай зямлі найніжэйшае соцыяльнае становішча: *становішча працоўнай масы* — сялянскае і работніцкае. Пад той-жа час, з прычыны слабога разьвіцця беларускага мяшчанства, месца *таргоўца, купецкага стану* занялі бадай выключна жыды. Спаўняючы гэтак вельмі важную грамадзкую чыннасць, стаўшыся неаддзялімай, інтэгральнай часткай нашае Бацькаўшчыны, жыды, аднак, выдавалі спаміж сабе і элемэты благія, эксплёататарскія, бязбожна карыстаўшыся з народнай цемнаты дзеля свае матарыяльнае карысьці. Ведама, такія благія і шкодныя элемэты мы можам знайсці паміж купецтвам кожнай нацыянальнасці і кожнага краю: яны — вытар ня нацыі, а стану, прафэсіі. Але ў Беларусі яны, дзякуючы сваёй нацыянальнай прыналежнасці, «слова жыд» зрабілі для мужыка беларуса сынонімам эксплёататарства, ці таго, што ў Маскоўшчыне самі маскоўцы выявілі пад словам *жулацтва*, — ведама, жулацтва свайго «роднага», нацыянальна-маскоўскага, бо-ж жыдоў тамка ня было \*). На гэтым грунце — і толькі выключна на гэтым і узнімаўся колізіі і сваркі паміж беларусамі і жыдамі-гандлярамі, не пашыраючыся аднак на ўвесь аб'ём беларуска-жыдоўскіх адносін.

Калі беларускі народ і мае блэгое пачуццё да жыдоў, дык адносіць яго пераважна да адзінак, да запраўдних эксплёататараў вёскі. Гэтае пачуццё выяўляе ня толькі найвыдатнейшы прадстаўнік шляхоцкага рамантызму ў беларускай літэра-

туры, В. Дунін Марцінкевіч, рысуючы ў сваёй оперы «Сялянка» \*\*) тып шынкара-круцэля, але і такія прадстаўнікі беларускіх народнікаў, як Мацей Бурачок і Янка Лучына. Справа гэту Бураток закрануў ужо ў сваім адказе «Юрцы» (Гурыновічу) на яго верш «Панскае Ігрышча», але больш поўна асьвятляў яе ў сатырычным вершы «Жыдок». «Тут, — кажа М. Гарэцкі ў сваёй літаратуры, — песьняры апісаў тып „жыдка“ (не ў нацыянальным значэньні слова), каторы,

... сеўшы ў вёсцы,  
пры гасьцінцы, пры дарожцы,  
цераз тры гадкі робіцца  
панам на ўсю вёску.  
Галота зьнімаець перад ім шапку і цалуець яму ў рукі. Ён заводзіць знаёмства і дружбу з усім начальствам, ён пазычае грошы. І песьняры сьмяецца і з яго і з пана разам:  
каб такі нам пан зыскаўся,  
то-б сьвятны ён называўся,  
бо ён ня тое, што пан, ён  
... хоць грошы любіць,  
а згубіць зусім — ня згубіць».

Зусім так сама асьвятляюць гэту справу Янка Лучына ў сваім незакончаным вершы «Каршун», ды сучасны яму, найстарэйшы з прадстаўнікоў нашаніўскага кірунку, Ядвігін Ш. (драма «Злодзей»).

Тут гожа адзначыць, што пад тыя часы, калі пісалі і Марцінкевіч і Бурачок, і Лучына, і Ядвігін Ш., — гэта значыцца ад 1846 да пачатку 90-ых гадоў, — у Беларусі яшчэ ніхто не паднімаў жыдоўскага пытаньня, як нацыянальнага, бо-ж і беларускае пытаньне яшчэ толькі-толькі пачынала ўзьнімацца. Над жыдоўскім нацыянальным пытаньнем, у шырокім разуменьні гэтага слова, беларусы пачалі задумвацца толькі тады, калі, усвядомліўшыся нацыянальна, яны былі прымушаны знайсці адказ на другое пытаньне: пытаньне аб нацыянальных адносінах у Беларусі наагул. І яны разьвязалі яго так, як можа і павінен разьвязаць народ, каторы ў аснову сваёй нацыянальнай ідэалёгіі палажыў пры-

цыпы праўдзівага дэмакратызму, принцип волі, роўнасці і брацтва ўсіх народаў. Беларускія адраджэнцы далі доказ свайго дэмакратычнага сьветагляду на жывым дзеле: яны ўсімі сіламі змагаліся з дзікім, агідным пасевам антысэмітызму і з пагромнай агітацыяй, скуль-бы яна ні выходзіла; яны ў часе рэвалюцыі 1905 году і пасля пры выбарах у дзяржаўнае думу ішлі ўпершыню з жыдоўскімі дэмакратычнымі партыямі, спольна стараючыся даць адпор засілью маскоўскага чынавенства і польскага панства, — а калі пачалося (пасля апошняга перавароту ў Расеі) беларускае дзяржаўнае будаўніцтва, Рада Беларускае Народнае Рэспублікі забясьпечыла жыдоўскаму народу ўсе нацыянальныя і грамадскія правы ў Беларусі і заклікала жыдоў да спольнае дзяржаўнае працы (у Радзе Рэспублікі і ў урадзе). Вось-жа найнавейшая беларуская літаратура, вельмі ярка адбіла ў сабе пануючыя ў беларускім грамадзянстве настроі адносна да жыдоўскай справы, і мы затрымаемся на двух мамэнтах — найбольш красамоўных.

У 1913 годзе ў беларускім журнале «Маладая Беларусь» (сшытак III) надрукована апавяданьне вядомай беларускай грамадзкай дзяячкі і пісьменьніцы, Алёзіі (з Пашкевічаў) Кейрысавай, якая скрывала сваё праўдзівае імя пад псеўданімам «Цёткі». Апавяданьне гэтае азаглаўлена «Зялёнка» і апісвае жыццё галоднай беларускай курсісткі, хворай на сухоты, даючы многа аўтабіяграфічнага матэрыялу аб самой, без пары памершай пісьменьніцы. З якім шчырым спогадам, з якой задушэўнасцю рысуе тут «Цётка» абраз жыдоўскага дзяцюка, Шмулькі, каторы, як і Зялёнка, завандраваў дзеля навукі аж у далёкі-далёкі Пецярбург! Мы ня будзем перакрываць цётчынага апісаньня: мы проста возьмем яго жыўцом, бо яно гэтага варта!

Рэч дзеецца ў халодным і цесным студэнцкім пакойчыку, дзе ляжыць крэпка занядужаўшая Зялёнка. Вестка аб безнадзейным палажэньні яе сабрала тут усіх прыяцеляў і прыяцелек хворай.

«Найпазней прышоў Шмулька.  
— Як маецеся?»

\*) М. Гарэцкі. Гісторыя Беларускае Літаратуры. Вільня, 1920 г. — стр. 116-117.

\*\*) Да тэксту Марцінкевіча музыку напісаў С. Манюшка.

Скора набраны быў і штат педагогаў і іншых служачых гімназіі. Гімназія адчынілася ў складзе дзевяці падгатоўчых і ўсіх, апроча васьмае, іншых класаў, пры чым, дзеля таго, што адразу немагчыма, было-б усе навукі і ўва ўсіх класах выкладаць пабеларуску, дык ў старшых класах большасць навук настаноўлена было часова выкладаць на расейскай мове, покуль ня будзе падараны адпаведны педагогічны персаналь, не зьявіцца беларускія падручнікі, а разам з тым-ж наплыве ў гімназію беларуская вясковая моладзь. Але, могуць спытацца, нашто-ж тады было адчыняць старшыя класы, калі ў іх навукі выкладаць пабеларуску было немагчыма? Такое пытаньне часта задаюць нам з розных бакоў. Адкаж на гэта вельмі проста: каб ня даць нікому іншаму будынку, каторы зьяўляўся вельмі вялікім вабікам, для захватчыкаў, як чырвоных, так і чорных, будынку, каторы і ў даўнія годы і ў цяперашні час служыў і павінен служыць справам нацыянальнага адраджэньня беларускага народу. Дзеля гэтай важнай прычыны Камітэт змушаны быў пайсьці на кампраміс з сваімі ідэйнымі прапанаваньнямі і схіліцца ў бок «рэальнай палітыкі». Мела так сама вагу і тое яшчэ, што склад вучняў быў мястэвы — Віленскі, які мала знаў беларускую мову.

Кіраўніцтва ўсімі справамі па адчыненню гімназіі і пасаду дырэктара гімназіі Камітэт даручыў М. Кахановічу, на каторага і легла большая частка працы па адчыненню гімназіі і яе упарадкаваньню. Сярод другіх асоб, палажыўшы шмат працы і памагаўшы адбудоўваць будынку, трэба асабліва адзначыць Івана Луцкевіча, у тую пару ўжо цяжка хворага на сухоты, але аддаваўшага апошнія сілы справам дарагой бацькаўшчыны. Шчыра і многа папрацаваў яшчэ і Іван Станкевіч, Ю. Мэнке, К. Шабуня, Л. Чарняўская (Гарэцкая), А. Сакалова і інш.

У цяжкі момэнт паўстала 1-ая Віленская Беларуска гімназія. Многа гора прышлося вынесці яе працаўнікам, змагаўшыся з голадам і холадам, таму што матар'яльнае становішча гімназіі было вельмі кепскае. Яшчэ больш прышлося вынесці гімназіі ад пагрозы адабраньня будынку. «Літбелу» вельмі хацелася высяліць гімназію з будынку, ў якім замест гімназіі прапанавалася зграмадзіць музей: гістарычны, этнаграфічны, зоолягічны і інш.

Прыходзілася амаль што кожны дзень хадзіць на камісарыятах і даказваць, што

будынак гімназіі для музеяў не падходзіць. Камісар прасьветы, асабліва энэргічна клапаціўшыся аб замяшчэньні музеяў у будынак гімназіі, пачаў цыкл рэформаў тым, што раздзяліў «1-ую Віленскую Беларуска гімназію» на «трудова» школы: ніжэйшай і вышэйшай ступеняў, пры чым кіраўніком вышэйшай ступені назначыў п. Іонінас. Ня трудна было прадбачыць, для чаго гэта рабілася — і рабілася толькі з беларускай гімназіяй, не чапаючы ніводнай іншай Віленскай школы. Рабілася для таго, каб лягчэй было выцягнуць з будынку беларускія «трудова» школы паасобку, ці, можа, выцягнуць «трудова» школу п. Іонінас, з большым правам «даказаць» беларусам, што для адной толькі ніжэйшай «трудовай» школы такога вялізарнага будынку не патрэбна.

У самы разгар сваркі за будынак ў Вільню прыйшлі польскія войскі... Так скончылася першая найтруднейшая пара існаваньня гімназіі, калі яна яшчэ ня добра з'арганізаваная і не ўмацаваная, магла быць задушана вельмі лёгка.

З 19 красавіка 1919 г. настаў для Вільні перыяд польскай окупацыі. У працягу гэтай окупацыі, аж да 14 ліпеня 1920 г., Віленская Беларуска Гімназія чула сябе вельмі ня добра. Генаральны Камісарыят Усходніх Зямель амаль поўгода не даваў гімназіі ніякіх матар'яльных дапамог, і каб на помач з боку... дык педагогі проста перамерлі-б з голаду ці паразьбягаліся-б, і гімназія загінула-б. Толькі праз поўгода Генаральны Камісарыят стаў даваць невялікія дапамогі якія нязначна палепшылі матар'яльны быт гімназіі. Адносіны офіцыяльнай польскай улады да гімназіі як і наогул да беларускай прасьветы — былі ня лепшымі, як пры бальшавікох. Прадстаўнікі беларускай прасьветы, якім прыходзілася мець дачыненне з польскімі офіцыяльнымі кіраўнікамі прасьветы, выносілі ўражаньне, што офіцыяльная ўлада ня толькі не падтрымлівае беларускай прасьветы, але стараецца ня даць ёй ходу.

Але ня толькі офіцыяльная польская ўлада дрэнна адносілася да нас, яшчэ больш польскае грамадзянства. З яго боку ішлі заўсёдня пагрозы выгнаць беларускую гімназію з базальянскіх муроў. Вядомы польскі эн-дэк п. В. Студніцкі павеў цэлую кампанію, агітуючы і на народных сходках і ў магістраце за адабраньне ад беларусаў базальянскіх муроў і пасьпеў навет правесці праз сходы і магістрат патрэбныя рэзалюцыі, каторых ня удалося бед-

наму п. Студніцкаму зьдзейсніць з прычыны адходу польскай арміі і прыходу бальшавікоў.

Кароткі пабыт бальшавікоў — ад 14 ліпеня да 27 жніўня 1920 г. — нічым не адзначыўся ў жыцці гімназіі. Ім ня было мусіць часу займацца справамі прасьветы з-за вайны.

Пабыт ліцьвіноў у Вільні — ад 27 жніўня да 11 кастрычніка 1920 г. — прынес, хоць і не адразу, значнае палепшаньне матар'яльнага становішча гімназіі. Ліцьвіны за кароткі час свайго незалежнага існаваньня паспелі выпрацаваць добры закон аб школах, дзякуючы якому кожная нацыянальная школа забесьпячаецца з дзяржаўнага скарбу сталай дапамогай.

Але каротка пабылі ліцьвіны...

На зьмену ім прыйшлі ізноў палякі, пад штандарам «Сярэдняй Літвы». Праўнае і матар'яльнае палажэньне гімназіі пры «Сярэдняй Ліцьве», хоць і не адразу, але досіць скоро зрабілася сталым. Афіцыяльная ўлада адносіцца да гімназіі ня выразна, але дапамагае ёй матар'яльна.

Што датычыць адносінаў да нас польскага грамадзянства, то як і пры першай польскай окупацыі, ізноў раём круціцца і пашыраюцца чуткі, што вась-вось базальянскія муры ад нас адбяруць, і беларускую гімназію прагоняць з муроў. Пан В. Студніцкі пачаў ізноў заходзіць з рознымі «экскурсантамі» у будынак гімназіі, да нечага, мусіць, рыхтуючыся.

Застаецца яшчэ сказаць аб ўнутраным жыцці 1-ай Віленскай Беларускай Гімназіі.

З усіх беларускіх гімназіяў, толькі Віленская пашчасыцца стаць досіць моцна на ногі. Прычыны таму — розныя. Як нам здаецца, галоўнейшая з іх, гэта тая, што Вільня шмат вякоў была цэнтрам духоўнага і дзяржаўнага жыцця беларусаў. Беларускае адраджэньне ў канцы 19-га і ў пачатку 20-га веку таксама пайшло з Вільні, гдзе на чале адраджэнскай працы сталі браты І. і А. Луцкевічы, навокала каторых гуртаваліся як палітычныя, так і культурна-просьветныя беларускія сілы. Даўгі час, амаль не вынятова, толькі з Вільні ішлі на ўсю Беларусь гарачыя прызывы к адраджэньню. Ня дзіва, што ў Вільню, як і ў даўнія часы, так і цяпер цягнуцца нашыя адраджэнцы з сваімі думкамі і пачынае цягнуць і ўся Беларусь.

Дзякуючы, аднак, таму, што падчас

закладзін гімназіі бальшавіцкая навала вырвала з Вільні патрэбных для культурнай працы людзей і змусіла іх ехаць за граніцу, Беларуска гімназія у Вільні не адразу знайшла патрэбных беларускіх педагогаў і ў сваіх старшых класах гімназія не магла і да апошняга часу стацца чыста-беларускай. Прысутнасць у гімназіі педагогаў-небеларусаў, была усё-ж, — як мы думаем, зьявішчам часовым. Цяпер ёсьць у гімназіі досіць моцная і досіць вялікая група сапраўдных беларускіх педагогаў, працуючых у беларускай справе здаўна, яшчэ задоўга да закладзін гімназіі.

Калі праўда, што школа — гэта вучыцель, то беларуская школа — гэта беларускі вучыцель, ўсей сваёй душой адданы роднай справе. Ня будзь-бы у Віленскай Беларускай гімназіі шчырых загартованых беларускіх працаўнікоў, дык трудна сказаць — ці вышла-б што-небудзь з гімназіі.

Як рэзультат працы гэтай групы педагогаў у гімназіі ёсьць цяпер моцны гурток беларускай вучнёўскай моладзі, які добра працуе, выяўляючы свае здольнасці у розных сферах творчасці: поэзіі, літэратуры, сцэны.

Вучнямі гімназіі выдаецца журнал «Маладое Жыццё». Сярод іх зьяўляюцца здольныя поэты і артысты. Асабліва трэба адзначыць выдатную маладую паэтку Н. Арсеньневу, вуч. 8 кл. А.

## „Даліся ў знакі“...

Кааператыўны рух ў астатнія часы так значна развіўся, што ня толькі дробныя гандляры ім занепакоены, а навет і вялікія гандлёвыя крамадзілы: купцы-аптавікі як у нас, так і ў Пазнані і ў Мала-Польшчы. Я сам чуў ад адной асобы з Глыбокага, як яна скаржылася свайму суседу ў вагоне на тое, што гандаль цяпер ідзе слаба, бо цяпер усюды «так шмат гэтых кааператываў»...

Са свайго боку гандляры таксама ня сьпяць і робяць ўсё магчымае на шкоду кааператываў: там нагаварываюць сялян проці сяброў ураду, там агітуюць проці закладкі таварыства, там страшаць сялян бальшавікамі і г. д. У адным мястэчку Брацлаўскага павету гандлёвай драбнатой, кажуць, была навет адтрымана ад нейкага камітэту (відочна, ёсьць і такі камітэт!) у Вільні да-

Шмулькі струкавата галава як лахмата вольха, матляхаецца ў паклонах ва ўсе староны:

— Ці жывы, ці здаровы?

— Што-ж так позна? — азваецца прыязліва рознагалосае пытаньне.

— Ня меў часу!

— Шмулечка, я хвора, я ўміраю, а ты вачэй не пакажаш, — прымліваецца Зялёнка да Шмулькі.

— Выбіраўся, ды ўсё работа стрывае, і сёння пільную кінуў, каб вам білет пррынесці. У панядзелак пойдзем у дваранскую.

— Шмулька, на гэты канцэрт? Маніш, грэшніку... Я ўжо два тыдні таму назад была ў касе; пашла толькі так, для пацехі што нібы на такі важны канцэрт магу найсьці я — Зялёнка — курсістка. Ведама, аказалася такая цана білетаў, што нам, вучащымся, на т грэшна туды свой нос ткнуць.

— Во-во! Гэта вам, але ня мне. — Шмулька важна ўлажыў рукі ў кішэні і прайшоўся па станцыі, надуты, як індук. — Што вы, то ня я! Я, Шмулька, толькі за пачотны білетам згадзіўся пайсьці паслухаць.

— Пхы! — рагатнулі.

А Шмулька няздатна далей круціць, махлюе, каб Зялёнка не дагадалася, што для пацяшэньня яе, хвора, Шмулька эканоміў доўга, покі сабраў, каб купіць білеты на гэты канцэрт.

— Ня пытайце! Ня дуррыце галавы!

— За што вам пачотны? — прыстае Зялёнка.

— А хоць-бы за тое, што мой бацька Мээррр, а бацькі бацька Ёсель!

— Ха-ха-ха! — не ўдзаржались ўсе

— Шмулька, твая прапаганда штось за быстра ідзе. Праўда, то праўда, што яго бацька пэўна Мээр, альбо Ёсель, але вялікаму артысьце зручней прызнацца да нямецкай нацыі, ніж да распыаных па сьвеце жыдоў.

Трэба ведаць, што Шмулька вель-

мі гардзіцца тым, што ён завецца Шмулькай, тым, што мае гарбаты нос, што «р» выгаварывае, як «ррр». Шмулькі манія — гэта прапаганда музыкай, літэратурай, народным тэатрам паміж жыдоў. Шмулька сьвята верыць, што жыды хутка зразумеюць сваю ганьбу, каторая няволіць іх запірацца ўсёго свайго роднага і падшывацца пад опраткі чужых сільнейшых культурнаў. — «Прыдзе час», — Шмулька нямаль прысягае сваім натхнёным галасам, — «што жыды зьвернуць з дарогі асыміляцыі!» — Сам Шмулька, так сказаць, стаіць яшчэ толькі-толькі ў дзвярах храмыны кампозыцыі, а ўжо задзівіў прафэсароў арыганальным узяцьцем біблейнага тла для сваіх твораў».

Вось і ўсё аб Шмульцы. Але як многа сказана ў гэтых колькінаццаціх радках. Як прадстаўніца народу, каторы з напружаньнем усіх сваіх творчых сіл паўстае дзеля самабытнага нацыянальнага жыцця, «Цётка» разумее, што такой самай дарогай, як беларусы, павінен пайсьці і народ жыдоўскі, скінуўшы путы культурнай залежнасці ад «пануючых нацыяў».

Мы ня будзем затрымлівацца на менш яркіх праявах адносінаў беларусаў да жыдоў, як яны выяўляюцца ў беларускай літэратуры. Іх многа, але ўсе яны уступаюць па сіле і яркасці выражэньня гэтаму адрыўку Цёткі. За тое мы ня можам моўчкі прайсьці міма магутнага, яркага выступленьня беларускага нацыянальнага песьняра-прарока Янкі Купалы на старонках беларускай штодзённай газеты «Беларусь» (у Менску), ў каторай у 1919 годзе надрукаваны быў яго верш пад загалоўкам «Жыды!»...

Жыды! «Хрыстапрадаўцы і прыблуды!» лачынае Купала свой верш такім рэзім дысонансам, узятым з буднага ўжытку чорнае соткі, а ўслед за гэтым зварочваецца да жыдоўскага народу з гэтакімі гарачымі словамі:

О, слава вам, ўсебеларускія жыды!

Я веру вам, хоць чорнай гразьню ўсюды

Плюе вам цар і раб, стары і малады.

Нявольнікі вы сёння з намі разам  
На Беларускай змучанай зямлі,  
Дзе чорны зьдзек пасьвечаным абразам

Гняце нас разам, як зьвяр'ё, ў крутой пятлі.

Вы ўскрэсьнеце, жыды, услед за Беларусяй, —

Сьцяг ваш і наша паходня будуць жыць,

Хоць наш магільнік кветкай апрапуўся,

Хоць згубны мор над намі гібелей імжыць!

А далей пьсьняр у яркіх абразох малое гісторыю жыдоў і той зьдзек і пакуту, якую яны цярпелі тысячы год, адзначаючы, што Беларусь адна была для іх запраўднай Маткай:

Калі ў Гішпані ўзбунтаваны людзі

З сваёй краіны выгналі вас на пасьмех,

На беларускім полі вашы грудзі

Навек знайшлі дзяваньне, страву і начлег.

І далей апісвае тую супольную няволю, ў якую папалі разам і беларусы і жыды. Шлі дні. І вас у ланцугі скавалі Бязбожны каралі і дэспоты-цары. Адны вас беларусы шанавалі, Як блізкіх родных — да сьвятлейшае пары.

Масква й Варшава аплілі вам імя

І ў дзікай чэрні ненавісьць збудзілі к вам,

А Беларусь пад крыльямі сваімі

Вас грэла й вашым нянькаю была дзяцям.

Але прарок беларускага адраджэньня ня можа ня ўнікнуць жыдом тых благіх рысаў, якія ў іх узгадвала доўгая няволя, ня можа ім выбачыць адступніцтва ад беларускага народу дзеля службы тым, хто і над намі і над жыдамі мае ўладу:

Пасьля, жыды, вы зрэкліся народу,

Які вам шчыра даў багацьце і прыпын;

Пайшлі прыдбаць сабе чэсьць і выгоду

Да сільных тых, хто даў вам вісельню і чын!

Ды ўсё-ж такі гэта рыса, як вытвар няволі, не адпіхае беларусаў ад жыдоў: лішне многа бачылі мы адступнікаў ад нашага народу паміж самымі беларусамі... І Купала кажа:

Раскіданыя гібнуць па ўсім сьвецеі

Вы Мэсыі чакаеце яшчэ, жыды, —

Тэй Мэсыі ждуць Беларусі дзеці

І з вамі пойдучы, як вы з намі, ўсе тады.

Ваш ясны сьветач там, дзе Палестына,

Наш ясны сьветач — Маці-Беларусь адна;

Спадзе ланцуг ваш у сьляпым загіну,

Спадзе ланцуг наш і зазьёе ўсім вясна!

Але дзеля таго, каб нашы дарогі не разышліся ў розныя бакі, Купала стаўляе жыдом цьвёрдае дамаганьне: ў гэты гістарычны момэнт, калі вырашаецца пытаньне аб будучыне Беларусі мо' на доўгія часы, яны павінны сплациць беларускаму народу стары доўг і падтрымаць яго ў барацьбе за волю і незалежнасць:

Цяпер за вамі слова ў буру гэту:

Пайці, ці не, з народамі нашым да сьвятла...

Пара, жыды, паны усёга сьвету,

Сплаціці доўг, які вам Беларусь дала!

Гэты гарачы кліч да жыдоў, выказаны ў высока-мастацкай форме, бласпorna і раздзяляецца ўсім сьвядомым беларускім грамадзянствам. А калі такія настроі, такія пагляды пануюць у павядыроў беларускага народу, ў яго нацыянальных прарокаў, дык нельга сумлявацца, што ўвольнай і незалежнай Беларусі жыцьцё зьдзейсніць тое, што знайшло ўжо для сябе гэткае яркае выражэньне ў беларускай літэратуры.

15. V. 1921.

Ант. Навіна-



памога ў суме 60.000 мк. на зніжку цен на тавары ніжэй цен кааператывных. Адным словам, робіцца ўсе каб тым ці іншым спосабам прыдушыць ў краі кааператыву.

У нас звычайнымі ворагамі кааператыву лічацца жыды, ў руках якіх знаходзіцца амаль што ня ўсё гандаль. А вось што пішуць купцы на гэты раз хрысьціяне, ў купецкім журналі „Куріес“ (№ 16 за 1921 г. стр. 425): „Дзеля таго, каб змусіць купцоў панізіць цэны на тавары, закладаюцца кааператывы, якія маюць заданьнем рэгуляваць цэны. (Трымаюцца перакладу бліжэй тэксту). Кааператывы ў вялікіх гарадох не даюцца купецтву так моцна „We znaki“, бо там што дзень ёсьць наплыву сьвежых закупшчыкаў, але ў малых мястэчках, дзе лік купляючых адзін і той, небясьпека купцом, што яны пры такой вялікай канкурэнцыі ўтрымаюцца. Калі такая кааператыва адбярэ ў купецтва, і без таго пакрыўджанага вайною, даходы, дык пытаньне: хто будзе купецтва ўтрымоўваць і хто будзе плаціць падаткі? У нас, у Вялікапольшчы (Пазнань) кааператывы зусім непатрэбны; можна іх закладаць толькі там, дзе няма польскага гандлю і промыслу. Мы ўсе-брацьця і вышлі мы з няволі нямецкай і будзем новаадроджаную Айчыну супольна, дзеля гэтага павінны старацца жыцьцё ў вольнай Польшчы «irgzyjemnie».

Магістраты і Рады Мейскія павінны гэту справу разглядзець і пераканацца, ці ня варта было-б, ў абароне купецтва і мяшчан і дзеля ўтрыманьня абыватэльства, якое плаціць падаткі, пастарацца закладаць кааператывы толькі там, як у Конгрэсоўцы, дзе няхватка дробнага промыслу. У нас коопэратывы—вялікая конкурэнцыя, бо купецтва страціць патрэбныя яму даходы і замест падтрыманьня, яму рыхтуецца руіна. Таксама і Саюз Купецкіх Таварыстваў павінен паклапаціцца ў Сойме (вось аж куды!) у гэтай справе, бо кааператывы на-руку толькі жыдом, якія жадаюць гібелі нашашага купецтва, каб на яго месцы свае мільяновыя інтарэсы вельці“.

Бедныя купцы Пазнанскія! Чытаючы гэтыя „Sluszne uwagi kurca matomialskiego“ проста жаль разьбірае за іх кішэні... Так і стаіць ўважліва таўсты-таўсты купец з цыгароў ў зубах: сядзіць ён на крэсьле і так жаласьліва пішаць, а слёзы так і льюцца, так і льюцца...

Лукаш А.

\* \* \*

Люблю я сонца залатое,  
Люблю прыгожаю вясной,  
Калі ўсё новае, сьвятое  
Сьмяецца радасна са мной...

Люблю нябёс вясняных ласкі  
І пацалункі ясных кос,  
Што лашчаць дрэвы бяз указкі,  
Што грэюць лісьцейкі бяроз...

Аджыў наш сад... Да сонца дрэвы  
Галінкі цягнуць бы ў паўсьне...  
Направа сіні цень, а ўлева  
Ўсё усмяхаецца вясне...


Цвітуць чэрмха і чарэсьня,  
Паненкай яблынка стаіць,  
К ёй ветрык лашчыцца... і песьня  
Сьвятлу, вясне ўвушшу зьвініць.

Вясна, вясна, дачка лятункаў,  
Нясі сьвятло, нясі жыцьцё.  
Нясі атруту пацалункаў,  
Красуй вясна, кахай усё!

Любі усё, сагрэй каханьнем  
Жыцьцё зямлі, жыцьцё людзей.  
Табе адкажа лес пяньнем,  
Мо' й людзі стануць веселяй?

Цалуй ласы, ідзі гуляці  
Ў палі, ў сады пагожым днём!  
Кахай, кахай зямліцу—маці,  
Палі яе, палі агнём!

Наталья Арсеньева.



## Газэтны агляд.

### Расейская прэса у Амэрыцы аб беларусах.

I.

Як ўжо сваячасна было ў «Нашай Думцы» адмечана, расейская амэрыканская прэса страшэнна зацікавілася беларускімі справамі.

Найбольш за другіх адводзіць месца і асьвятляе нашы справы сялянска-працоўная газэта „Американские Известия“, якая зьяўляецца афіцыйным органам ўсіх рабочых арганізацыяў (расейскіх) ў Амэрыканскіх Злучаных Штатах.

Так у першай палове сакавіка, апрача дробных і вялікіх інфармацыйных зметак, перадрукаў з бюлетэняў беларускіх зарубежных Прэс-Бюро і розных адозваў беларускіх дзеячоў, — газэта зьмяшчае ў №№ 56 і 57, ад 14 і 15 сакавіка, вялікую ў 350 радкоў рэдакцыйную стацьцю „Паны і мужыкі“, ў якой з вялікай прыхільнасьцю абрысоўвае цяжкія варункі жыцьця беларусаў пад ўціскам Польшчы і Расеі, затрымліваецца ў задуме над цяперашнім становішчам і разважае аб тым, як трэба будзе трымацца беларусам і сёнека і ў будучыне.

Апавядаючы аб мінулым, аўтар стацьці кажа:

«І польскі пан, і царскі чыноўнік цікавіліся Беларусью пастолькі, пасколькі сувязь з беларускім мужыком была патрэбна для зысканьня з яго налагаў і усялякіх пабораў.

Затым яго пакідалі самаму сабе і на апеку манаполяў (казенных вінных лавак)...»;

— і далей, характарызуючы расейскую і польскую палітыку ў Беларусі, аўтар з абурэньнем падкрэсьлівае:

«І паны і чыноўнікі марылі зрабіць з беларуса паляка, або велікароса,—шляхам прымусу і гвалту над яго сумленьнем...».

«... ні расейцы, ні палякі ня пыталіся аб пажаданьнях і думках беларуса, і тыя і другія гвалцілі яго душу, калечылі яго розум і забівалі веру ў свае сілы...».

Спыняючыся на сучасным становішчы Беларусі, ён знаходзіць, што яно ні ў чым не зьмянілася і не палепшала. Наадварот, цяперака, больш чым калі-небудзь, Беларусь падпала ўсякім ўціскам і неспадзейкам, бо за яе абшары адкрыта змагаюцца імперыялістычныя суседзі.

Ўвесь ратунак Беларусі ў агульным беларускім аб'яднаньні і незалежным існаваньні:

«Але каб ня быць цацкай (ігрушкай) ў чых-бы то ні было руках, Беларусь павінна аб'яднацца на адзін, агульнай для усяго краю плячформе і падтрымліваць туя ці іншую старану толькі ў тым выпадку, калі гэта будзе адпавядаць інтарэсам усяго беларускага працоўнага жыхарства».

Гэтак канчае аўтар сваю стацьцю. Калі мы дамо сабе працу ўспомніць, якія погляды існавалі і да гэтага часу існуюць ў большасьці расейскай эмігранцкай прэсы на самаазначэньне народаў, дык мы зразумеем якая вялікая зьмена стварылася ў поглядах тых, хто да гэтага часу быў заўзятым ворагам нашай незалежнасьці.

З прыемнасьцю павінны мы пацьврдзіць, што перадавы расейскі работнік у Амэрыцы простым, але шчырым розумам сваім, раней за ўсю іншую эмігранцкую масу дадумаўся, нарэшце, да таго, што без незалежнасьці беларускаму працоўнаму народу ня вывесці сваю многапакутную Бацькаўшчыну на шлях Волі. Прасьветы і Шчасьця.

Кастусёнак.

## Штодзённыя весткі.

Пятніца, 20 траўня 1921 г.

— У В. Сьлезію прыяжджаюць новыя коаліцыйныя войскі. Вайсковая рада ў Парыжы так сама паставіла паслаць туды францускія войскі.

— Баварская прэса кліча ахвотнікаў у аддзелы проці палякоў у

В. Сьлезіі. Адозва падпісана генэралам і нямецкай нац. партыяй.

— Вітос у сваёй прамове ў Сойме адказаваў на прамову Лейд-Джорджа. Апіраючыся на статыстыку і плебісцыт ён даказваў, што Сьлезія — зямля польская і што Польшча хоча толькі справядлівасьці на аснове Вэрсальскае згоды. Польшча чакае ад вялікіх дзяржаў, што яны не дадуць немцам нарушыць мір.

— На выбарах у парламэнт у Італіі перамагла партыя Джыюліты. Соцыялісты страцілі некалькі мандатаў. Камуністы панясьлі поўнае паражэньне.

— У Коўні ўрачыста спаткалі дэлегацыю ад „Малой Літвы“ (вокруг Мэмэля-Кляйпэды).

— Крызіс габінэту ў Польшчы адсрочаны ў сувязі з Сьлезскім пытаньнем.

Субота, 21 траўня 1921 г.

— Гюманс у справе віленскага пытаньня выехаў у Парыж, дзе зрабіў даклад Брыяну, што ён ня мае надзеі на добры рэзультат Брусэльскай канфэрэнцыі.

— Сапэга падаў-такі просьбу аб адстаўцы.

— Міністар загран. справаў Лацьвіі заявіў, што саюз Балтыцкіх дзяржаваў ёсьць ужо існуючы факт.

— З Рэвэлю паведамляюць аб новым паўстаньні у Петраградзе.

— „Совнарком“ у Маскве выдаў дэкрэт аб новай валюце. У Расеі выпускаюцца сярэбраныя монэты. Адзін сярэбраны рубель будзе роўны 13 тысячам рублёў савецкіх.

— З Расеі паведамляюць што у Вітэбскую і Пскоўскую губэрні сыягваюцца аддзелы чырвонае арміі, быццам на вялікія манэўры пад кіраўніцтвам самага Троцкага.

— „Совнарком“ выдаў дэкрэт аб конфіскацыі маемасьці ўсіх эмігрантаў, каторыя не вярнуліся на бацькаўшчыну.

— У Італіі і Англіі ёсьць праект стварыць незалежную Сьлезію і зрабіць у ёй новы плебісцыт праз 10—15 гадоў.

Надзеля, 22 траўня 1921 г.

— Польскі Сойм ухваліў рэзалюцыю ў штытаньні аб В. Сьлезіі.

— У Малой Польшчы ёсьць 300 вольных ваканцыяў вучыццалёў сярэдніх школ—кандыдатаў няма.

— Прэзыдэнт Злуч. Штатаў Гардзінг прыняў прадстаўніка Лацьвіі і Літоўскую дэлегацыю; у сваёй прамове ён гаварыў аб патрэбе цеснага саюзу балтыцкіх дзяржаваў.

— У М. Польшчы бастуюць 32.000 работнікаў на нафтовых промыслах.

— Італьянскія газэты абураны проці Польшчы за забойства сваіх сыноў на чужыне ў В. Сьлезіі.

— „Vilnius“ піша, што прызнаньне Антантай Літвы de jure затрымалася затое, што перашкаджаў польскі мін. Сапэга, які заявіў у Парыжы, што калі гэта будзе, дык Польшча адмовіцца ад Брусэльскай канфэрэнцыі.

Панядзелак, 23 траўня 1921 г.

— Прэзыдэнт Гардзінг заявіў, што хоць Амэрыка і трымаецца пазыцыі няўмешаваньня ў Эўропэйскія справы, але яна зацікаўлена ў справядлівым рашэньні Сьлезкага пытаньня. Амэрыканскі пасол у Лёндане дастаў загад прыняць удзел у Вышэйшай Радзе па справах В. Сьлезкага пытаньня.

— Ангельская прэса надта здаволена тым, што Амэрыка ўмяшалася у В. Сьлезкую справу.

— Рэзалюцыя Польскага Сойму, прынятая у справе В. Сьлезіі, між іншым гаворыць, што страх падпасць ізноў пад немцаў прымусяць палякоў падняць паўстаньне, каб паказаць усяму сьвету, што лепей сьмерць, чымся няволя.

— ВЦИК прыняў рэзалюцыю аб стварэні аўтаномнай Крымскай рэспублікі.

— Урад Амэрыканскіх Злуч. Штатаў заявіў бальшавіком, што Савецкая ўлада ня будзе ім прызнана датую, пакуль Савецкі Урад ня выпусьціць з няволі Амэрыканскіх грамадзян, якіх па савецкіх турмах знаходзіцца ня менш за 20 тысячаў.

— У сувязі з засухай, у сярэдняй Расеі лясныя пажары.

— У Данецкім басэйне зьявіліся новыя паўстанцы пад кіраўніцтвам нейкага казака Чурумы.

Аўторак, 24 траўня 1921 г.

— Барацьба паміж немцамі і паўстанцамі ў В. Сьлезіі прадаўжаецца. Паўстанцы паведамляюць, што немцы пачалі наступленьне, ў іх ёсьць цяжкія гарматы; паведамляюць аб прыбыцьці новых адзелаў з Баварыі.

— „Matin“ піша, што у В. Сьлезію будуць пасланы яшчэ дзьве дывізіі коаліцыйных войскаў. „Temps“ прапануе выслать туды і ангельскія войскі.

— Польска-Літоўскія перагаворы ў Брусэлі не даюць надзеі на згоду. Гюманс апрацаваў свой праект згоды.

— Паведамляюць што Ковенскі ўрад, які ўжо папушчаўся, цяпер, пад уплывам ангельскай і нямецкай прэсы, ізноў стаў на неміравую пазыцыю.

— Міністар фінансаў прадставіў такі праект польскага бюджэту на 1921 г.: расходы—198 мільярдаў, 647 мільёнаў; даход—118 мільяр., 537 мільён. марак.

— Маскоўская „Правда“ паведамляе, што ўзнавіўся абмен прыватных тэлеграм між Сав. Расеяй і Зах. Эўропэйскімі дзяржавамі.

— Бэрлін (Руспрэс). На гэтых днях пачаў спаўненьне сваіх абавязкаў новы прадстаўнік Беларускай Нар. Рэспублікі ў Нямецчыне Андрэй Бароўскі. Ён разам з тым зьяўляецца поўнамоцным цэнтральнага Саюзу Беларускіх Коопэратываў на ўсю Заходнюю Эўропу.

Серада, 25 траўня 1921 г.

— З аўторытэтных крыніц паведамляюць што нямецкі ўрад ужо вядзе перагаворы аб пазыцыі грошай, каб заплаціць дзяржавам Антанты тое, што яны вымагаюць.

— Крызіс габінэту Вітоса ёсьць ужо фактам Вітос пачаў рады з прадстаўнікамі соймавых фракцыяў. Ёсьць праект злажыць габінэт толькі з цэнтравікоў і лодоўцаў (без соцыялістаў). Левыя фракцыі падтрымліваць праект габінэту з спэцыялістаў.

Чацьвер, 26 траўня 1921 г.

— На пасадку міністра загранічных спраў высюўваюцца кандыдатуры Дмоўскага і Домбскага.

— Чычэрын катэгарычна заяўляе аб няпраўдзе паведамленьня польскае прэсы аб канцэнтрацыі чырвонай арміі у райёне Вітэбска і каля польскае граіцы.

— Бальшавіцкая газеты пішучь, што па ўдоўж усей польска-савецкай граніцы будуць пастаўлены капцы вышыняю 4 мэтры праз 5 мэтраў адзін ад аднаго.

— У Маскве адчыніўся ўсерасейскі зьезд профэсыян. саюзаў. Перш за ўсё ён заняўся справай народных паўстанняў. Зьезд выпусціў адозву да работнікаў усяго сьвету з клічам дабівацца дыктатуры пралетарыяту.

— Грэцкі урад зьвярнуўся да Англіі з просьбай ліквідаваць вайну у М. Азіі з туркамі. Кароль Константын згаджаецца адрачыся ад прэстолу, каб толькі палепшыць адносіны Антанты да Грэцыі.

**Нарэшце...**

Як паведамляе „Віленское Слово“, ў Варшаве адбылася нарада прэзэса міністраў Вітоса з міністрам Скульскім і компэтэнтнымі асобамі аб ліквідацыі ўраду „Усходніх Зямляў“.

Даўно час пахаваць нябожчыка. (Рэд.)

**Провінцыяльны аддзел.**

**Страшная сьцяна.**

На беларускіх загонах з восені 1920 году узнялася ад Полацку да Пінску страшная сьцяна, вызначаная варожым штыком. Як перад вялікім нешчасьцем, з жахам раступіўся працоўны беларускі люд на усход і захад і стаў пытацца: «Якім правам? Гэтак быць ня можа! А што, калі будзе?»... Але, лішне цярылівы, неміласэрна прыбіты беларус чакаў і цешыў сябе надзеяй: — „Э, Бог-бацька. Ліха дабром канчаецца“. — Там недзе баба сніла белага барана, значыцца, чакайце лепшых зьмен. Нехта бачыў на небе добры знак. Да некага прыходзіў нябожчык з панаднымі абяцанкамі. Нехта чуў, што ідзе беларускае войска, раскіне страшную сьцяну, залечыць крывавае шрам. — Вераць і чакаюць. Але вось, як чад, пачала прапаўзаць балочная праўда: «Падзялілі, парэзалі! Граніца!»

— Чаму?

І ў гэтым слове чўецца пратэст, мальба і пагрозы. Нейкі жартаўнік пусціў чутку, што да патопу была граніца паміж людоедамі і самаедамі.

— Чаму? — Узнаў пытае сялянін — «А чаму ты аддаеш апошняе свінчо, чаму у стайні пустэе праварына?» — адказуе пытаньнем другі.

— Таму, што яны з аружжам. — Не, таму што у нашых галовах цёмна як у коміне, што нас водзяць на павадку... —

І стаіць пакрыўджаны, ачмучаны беларус перад страшнай, непэжаданай сьцяной, стаіць з болям у сэрцу, размежаваны з братамі, выбіты з калюгі грамадзкай працы, з узваленай бядой і няволяй. Яму трэба, ён мусіць быць у бацькоў, ці ў дамовы сваей, ці ў любай сэрцу свайму, ён хоча падзяліцца з горам і пацешыць у горы... ідзе. І на граніцы гінець ад кулі. (У Алькоўскай гміне былі два гэтакія выпадкі, а колькі арыштаў і штрафаў! Крывавіца страшная сьцяна. Глыбака западае ў памяць народу гэты зьдзек. Шчырая, магутная нездаволенасьць. А народ справядлівы і грозны судзьдзя.

Даводзіцца, што у вастрозе сьядзяць два аднадумцы, каторыя вялі барацьбу за здаравейшае жыцьцё быцьцё. Іх раздзяляе тоўстая сьцяна. Але нічагуткі, пастуківаюць у сьцяну яны хутку згаворацца, зліюць свае душы, пачнуць жыць адной думкай, лятаюць аб волі... Але ж іх толькі двух, а мы шматлікі народ.

Няўжо ня зможам!?

Л. Родзевіч.

**Куранецкаму раённаму закону ня пісань**

Спэцыяльны карэспандэнт «Нашае Думкі» даведаўся, што пан раённы Куранецкага раёну Вялейскага павету называе «Нашу Думку» і «Купіску» бальшавіцкімі газэтамі, а людзей свайго раёну, якія дастаюць іх, уважае за бальшавікоў. Пан

раённы зрабіў у нашых перадплатнікаў рэвізіі, шукаючы «забароннай» літэратуры, і пагражаў ім арыштам, калі будуць старацца якім-бы ні было спосабам атрымаваць беларускія газэты. Начальніку пошты (ён-жа арганісты) пан раённы аддаў загад драць усё беларускія газэты.

Зварочуем увагу вышэйшае ўлады на дзеяльнасьць Куранецкага раённага.

**М. Беняконі, Лідскага павету.**

Страшэннай бурай з градам і грамам 12 траўня каля Беняконь шмат гдзе пабіта збожжа. Ліўнем зруйнованы ўва многіх мыйсцох гароды і сьвежыя засевы на палёх. У вёсцы Бражэлы ад маланкі згарэла ўся будоўля аднаго гаспадаря. Згарэў хлапец гадоў 17 і шмат дамовай жытвёлы.

Зварочуем увагу паслоў дэмакратычных партый у польскім Сойме.

З в. Воля Крупіцы Арлянскае, ці Пацаўскае воласьці плякамі забраны гр. Мікалай Павачка, якога хацелі застрэліць толькі за тое, што ён казаў, што без валасных прыказаў жаўнеры нямаюць права браць падвалы адзіночнымі асобамі; калі гр. Павачка указаў, што ў дэмакратычнай дзяржаве так нябывае, як яны робяць, то яго забралі як контр-рэвалюцыянера і адаслалі чаму-та ня ў Ліду, а ў Слонім, а з Слоніма пашлюць у Варшаву ці Кракаў. Дзеля таго, каб узяць на парукі, патрабуе польская улада залогу 60.000 марак.

**„Беларускіх школ не пацерпіць“.**

Інспэктар Лідскага павету Вус сказаў настаўнікам і настаўнікам, што больш беларускіх школ ён на будучы год не пацерпіць, а ўсе зачыніць, а настаўніц і настаўнікаў ён церпіць толькі часова, думуючы, што з іх выйдучь добрыя настаўніцы польскіх школ, а не беларускіх.

**„Бальшавіцкія газэты“.**

На ст. Ліда газэт, пісаных кірыліцаю, ня знойдзецца. На просьбу: «Будзьце ласкавы, дайце мне газэту „Віленскае Слова“ або беларускую газэту „Нашу Думку“, там дадучь такую аднаведзь: «Такіх газэт мы не прадаема, гэта бальшавіцкія газэты, а мы прадаема толькі польскія і то ня ўсе, а толькі буржуазнага кірунку, крамолу развадзіць няма чаго»...

**Грамадзянскі голас.**

**Мытлянская гміна, Лідскага пав.**

Браты беларусы! Чаму вы забыліся аб Лідчыне? Чаму ніхто з Вільні да нас ня прыедзе, каб расказаць нам, што робіцца з нашай Бацькаўшчынай? Надтаж у нас нічога ня чуваць. Усе чыноўнікі паны зацямяюць нам вочы і гавораць па польску, дык шмат чаго і не разумееш.

Ксёндз наш таксама у касцелі толькі па польску гавора, так што большасьць парахвінаў з яго гутаркі ніякай карысьці ня мае. Ксёндз наш беларускай мовы ня любіць і часта кажа, што калі мы будзем вучыцца па просту, дык ён ад нас уцячэ. Ён радзіць нам, каб беларускіх вучыцляў гнаць вон дзяржаком. Але нам гэтакіх паганых слоў ня хочыцца чуць, а хацелася-б, каб вы Беларускія дзеячы з Вільні прыехалі, калі да нас і парадзілі-б нам, як жыць. Жыцьцё-ж наша цяжкое; воіт у нас таксама чужы. З кааператываамі таксама круцяць. Прадаюць даражэй, як у жыдоў.

Як зловім сваю газэту, дык ня можам нацешыцца.

Дык не забывайцеся аб нас!

Грамадзянін.

**М. СЬВІСЛАЧ, Ваўкавыскага пав.**

У ваколіцы места жыўць найбольш беларусы праваслаўныя і каталікі. Ёсьць таксама троху паню і падпанкаў. Каталікі, дзеля загаду польскіх ксяндзоў, сваіх дзяцей пасылаюць у польскія школы, а сваеі мовы чураюцца. Праваслаўныя наадварот, яны верныя сваеі Бацькаўшчыне. Яны дзяцей сваіх ня хочучь пасылаць у польскія школы, а жадаюць мець школы свае беларускія. Але ім у гэтым жаданьні ня ідуць на сустрэч сьвяшчэннікі; яны так усяго баяцца, што гатовы хутка і казаньні гаварыць па польску, бо чураюцца мовы беларускай і дагэтуль гавораць маскоўшчынай.

У ваколіцы Сьвіслачы ёсьць некулькі беларускіх вучыцляў, якія хацелі аткрыць беларускую школу ў мястэчку, або на вёсцы, але інспэктар гэтага не дазволіў. Думаем ішчэ ў восень аб школе паклапа-

ціцца. Жывецца нам тут цяжка. Падумаіце самі!

Нядаўна было прыслана сюды збожжа для п.дмогі. А вышла так, што з бедных сялян патрэбавалі адразу платы, а паны і падпанкі дстали ў доўг на тры месяцы. Такая-ж гісторыя і з бульбай.

Але няма такога злога, каб яно не абвярнулася на добрае. Дзякуючы такім працам, нашы сяляне штораз ясьней разумеюць свае народныя беларускія мэты, і што лепшая іх будучына ад іх самых залежыць. А ўсё гэта яшчэ лепш кідзецца беларусу-сялянину, як ён убачыў, што яго зямлю раздаюць польскім жаўнерам. Цяпер сярод сялян яшчэ хутчэй расьце беларуская народная сьвядомасьць. У нашым тутэйшым горкім жыцьці шмат памагаюць нашы родныя газэты „Думка“ і „Купіса“.

Цяпер, дзеля палых работ, мясцовая беларускія інтэлігенцыя ня можа заняцца беларускай прасьветнай працай. Але ў восені то ўжо абавязкова яна павінна будзе старацца беларускіх школ, каб сярод сялянства павесці шырокую прасьветную працу.

Селянін.

**Думкі сялян беларусаў аб „Беларускім Звоне“.**

Нядаўна удалося нам дастаць нашу газэтку „Беларускі Звон“ № 1 і 2. Ужо ўперад мы чыталі у „Купіску“ абвешчэньне, што выходзіць ў Вільні тыднёвік пад гэтым называм і вельмі зацікавіліся ім. Цяпер убачылі, прачыталі і навет ня раз, а колькі разоў. Самы нашы вельмі цікавы, важны. Як царкоўны, або касьцельны звон, перамагае дзіль, вецер і іншыя перашкоды, праносіцца навокал, залятаець ў хаткі беднага і цёмнага нашага сялянна, будзіць яго ад сну, адрывае ад зямных забот і змушае маліцца Тварцу і прасіць ў Яго лепшай для сябе долі, — так і «Беларускі Звон», сказаць папраўдзі, бьець па вуху ўсякага беларуса, змушае яго сэрца біцца радасьней і вальней. От, нарэшце, прышоў час, даждаліся і мы шчасьця, прыляцела і да нас вольнае беларускае слова і сказала, што і мы людзі. Але гэта так думаецца покі не прачытаеш газэты. Саўсім другія думкі ўстаюць, як прачытаеш часопісь. Тады гэта ня звон, а ледзьве чутны голас слабога прычушанага чалавека. І, сапраўды, прачытаўшы часопісь, два нумары ад пачатку да канца, нідзе ня знойдзеш і адной свабоднай, энэргічнай дуікі, катора, як гром вясняны альбо і запраўды як звон вялікодны, патрасла-бы ўсяго чалавека. Праз абодва нумары праглядаюць вяляы, сказаў бы схудалы думкі, як наша ўся старонка і як наш бедны, аграблены сялянін. Галодны, босы, цёмны, забіты крывавым віхрам „які праз сем гадоў ужо пануець на яго старонцы, ён ледзьве чуць, як гаворыць і яшчэ за поўварсты зьнімае шапку перад панам альбо якімсь вураднікам. Так і часопісь гэта без шапкі, з голаю галавою стаць перад польскім панам і выцягнуўшы ўперад сваю галаву, шле яснавьяльможным свае салодкія падзякі за тое, што вызвалілі з няволі і калі кольвек скажаць: «трэба і нашаму парабку і пастуху-беларусу даць чалавечае жыцьцё». Ад ўсей часопісі так і вееш лёкайс вом, відаць, як стаіць п. редактар з адкрытаю галавою і просіць ў яснавьяльможных пазваленьня сказаць хоць пару слоў да сваіх брагоў-беларусаў. Ён яшчэ ня траціць надзеі, што калі небудзь пан дабрэйшым стане, ласкавейшым. Не, браткі, хто думае так, мыліцца, бо ніколі ня можа таго быць, каб ваўкі былі сыты і авечкі цэлы.

Няхай нашаму народу забітаму, замучанаму даруецца такое паніжэньне, але інтэлігэнтам, ды яшчэ тым, што стаяць каля друкованага слова — ніколі. Наш беларускі народ перажывае цяпер часы, каторыя рэдка якому народу выпадалі на долю.

Уся наша прэса ў цяперашні мамэнт павінна быць з здаровым, вольным духам і сапраўды, як той звон вялікодны, павінна пранікаць, ў самае сэрца чалавека і будзіць яго ад сну да адраджэньня, да будаваньня лепшага жыцьця. Слова ваша павінна быць гromaм вясняным, каторы ўсё скалыхнуўшы і разбудзіўшы, дае прыродзе жыцьцё. Тады усякі з нас, прачытаўшы газэтку, абмаладзіцца, набярэцца тых новых сіл, якія так цяпер патрэбны нам у часы нашай нядолі. Газэта павінна быць той крыніцай, напіўшыся вады з каторай, чалавек асьвяжаецца, робіцца маладзейшым, здольнейшым да

працы. Стройце вы жыцьцё чалавечае, свабоднае, каб мы маглі, як ангельцы, сказаць: „ніколі, ніколі беларус бо іш ня будзе рабом“.

Сьцяпан Забалотны.

м. Сьвіслач, 10 красавіка 1921 г.

Ад рэдакцыі: З пагляду Рэдакцыі „Н Д“ шануўны п. Рэдактар „Бел. Звону“ не заслужывае гэткага вострага, напаканьня, але вышэйпаданая карэспандэнтка друкуецца, як цікавая характарыстыка запросаў беларускіх чытачоў.

**м. Баранавічы.**

На першы дзень Вялікадня а 7 гадзіне вечара ў м. Баранавічах ні з сяго ні з таго загарэлася царква. Палымя раптам абаяпіла ўсю царкоўную будоўлю, так што зьнісьці што коцьвек з царквы не удалося і за адну гадзіну на мейсцы царквы засталіся толькі галавешкі. Гэтым раптоўным зьвяшчэньнем да яшчэ ў гадзаве сьвята зьдзіўлена ўсе жыхарства м. Баранавіч.

Дзеля таго, што ў Баранавічах засталася толькі малосеўская калічка на могільніках, да і далека ад самага места, то жыхары зараз-жа згултваліся і зьбіраюць розныя ахвяры на адбудаваньне новае мураванае царквы. У склад камітэту па адбудаваньню новае царквы находзіць сьвяшчэннік Мацкевіч і некалькі асоб мыйсцовыя інтэлігенцыі, як-та: інжынер, тэхнік, логга і інш.

Гэтая царква былі то ёкі для мясцовых прыхажы, але на п.догу адзвалі я ўсё вачоўныя царкоўныя прыходы і ахвяравалі шмат грошмі і царкоўным інвэнтарам.

Трэба ведаць, што сьвяшчэннік Мацкевіч ні дае абедні не праускае, каб е ўспамінуць найшчэй ваякаў беларускіх на полі брані за вызвадзеньне Бацькаўшчыны з пад іга Маскоўскіх камісараў-гвалтаўнікоў.

Явар Відук.

24—V—1921 г.

**Шайка зладзеяў.**

**Лідзкі павет.**

У в. Ліпічанцы Арлянскае воласьці былі пакрадзены ў Сьцепа Курачкавае хатнія рэчы і збожжа, так што яе зусім абабралі, але паліцыя ўжо напала на сьлед гэтых зладзеяў і што-кольвек знайшла, а што... дык гэта зладзеяў.

**Шайка канакрадаў.**

Цыганы прыехалі ў в. Галубы Арлянскае воласьці і застанавіліся у Язэпа Гідрэвіча, ў якога былі яшчэ пры немцах баньніты; цяпер гэтыя цыганы разам з Гідрэвічам абакралі сялянна Горадзенскае губ. з за рэкі Шчыры Крамніка забралі у яго трох коваў, збожжа і грошы 17.000 мікалаеўскімі, золата і срэбра.

У в. Палачанах, валасны пісар Карловіч, чым толькі можа, стараецца нашкодзіць беларускім настаўнікам. Калі прыехала у воласьць польская паліцыя, дык ён яе скіраваў да настаўніка Шпака на кватэру. Прышоўшы да яго ў будынак, паліцэйскія алразу казалі, шукайце сабе кватэру, а гэту мы займем самі, таму што нас сюды прыслаў пісар; жонка Шпака ўжо ня велала, што рабіць, але адзін польскі ахвіцэр сказаў, што такога закону няма каб паліцыя выкідэла каго на двор і вы на яе не зварочвайце увагі. На другі дзень прышла паліцыя і ўжо пачала гразіць, што яна сама выкіне людзей на вуліцу, тагды жонка Шпака сказала, што пойдзе жаліцца павятоваму старасцьце. Цяпер здаецца больш паліцыя да іх нічога ня мае і дала спакой.

**БЕЛАРУСКАЕ ЖЫЦЬЦЁ.**

**У 1-ай Вілен. Беларуск. гімназіі.**

Заняткі у гімназіі канчаюцца у суботу на гэтым тыдні, пасля чаго пачнуцца ўступныя экзамены на ўсе класы і экзамены дасьпеласьці ў 8 класе, якія скончацца 15 чэрвеня. Канчаюць гімназію ў гэтым годзе 41 чал., з іх 15 хлапоў і 24 дзяўчыны.

З новага вучэбнага году у 1-ай Віл. Бел. Гімназіі ўсе навукі будуць выкладацца толькі пабеларуску.

Прыйм ува ўсе класы гімназіі (1-ы і 2-і падгат., 1—8 асн кл.).

У гімназіі працуюць выдатнейшыя пэдагагічныя беларускія сілы.

**Беларускія спектаклі.**

У чацьверг, 19 г. м., у гарадзкой салі была пастаўлена «Птушка шчасьця» Аляхновіча.

У нядзелю, 22. V. ў памяшканні «Грамадзянскага Музыкальна-Драматычнага Сабраўня» (Біскупская 12) адбылася белар. вечарына.

Пасля прадстаўленьня «Міхалкі» з удзелам Ф. Аляхновіча, выступіў прытулкавы хор дзяўчынак з Горадна, сьпяўшы вельмі здатна шмат беларускіх сьпеваў.

**Падмога беларускім афіцэрам.**

18 траўня адбылося пасяджэньне Бел. Нацыянальнага Камітэту і прадстаўнікоў згуртаваных каля яго арганізацыяў, на яком была закранута справа падмогі беларускім афіцэрам, з расфармаванай цяпер вайскавай часткі. Як высьнена, Беларускі Нацыянальны Камітэт можа выстарацца афіцэрам абеды ў Амэрыканскай кухні і даць 2 пакоі пад інтэрнат ў Беларускім Клюбэ.

**Не дазволена.**

У апошнія дні мінулага красавіка месяца рэдактар «Нашай Думкі» зьвяртаўся ў дэпартамент унутраных справаў аб пазваленьні выпускаць газэту „Н. Д.“ два разы на тыдзень.

У пазваленьні гэтым адмоўлена.

**Ад'званіў.**

Беларуская часопісь сьніжных твораў пад назовам «Беларускі Звон» на 7 нумары зачынілася. Палітычныя артыкулы гэтай часопісі былі заўсёды прыязныя да Варшавы. Часопісь зачынілася, відаць, з прычыны няхвату падпісчыкаў.

**ТУТЭЙШАЕ ЖЫЦЦЁ.**

Хадзіць па вуліцах Вільні можна да 1 гадз. ўночы.

Распараджэньнем гарадзкога старасты з 25 г. траўня забараняецца хадзіць на вуліцах Вільні ад 1 да 4 гадзіны ўночы.

**«Гэта было памылкова»...**

(З падслуханай размовы).

Ўваходзіць у Рэдакцыю польскай газэты пані і зьвяртаецца да рэдактара па-польску: «Прашу п. рэдактара надрукаваць у сваёй газэце, што я кіраўніцай Белар. гімназіі ніколі ня была».

Рэд.: Але пані здаецца ёсьць беларускай вучыцелькай?

Пані: Ні кіраўніцай, ні вучыцелькай белар. гімназіі я ніколі ня была і наагул нічога супольнага з беларускім грамадзянствам я ня маю... Я... Я..., каб пану было вядома, «была і ёсьць палячкаю... а гэта ўсё было памылкова»...

Вечная памяць... цяперака пэўна знайшла супакой душы, бо папала ў сваё гняздо Вока.

**Пісьмы у Рэдакцыю.**

I.

Паважаны пане Рэдактар!

Прачытаўшы у № 19 ад 14 траўня у «Н. Д.» стацыю «Беспастаўнае абвінавачаньне», няведаю якім чынам папала туды мая фамілія, бо я аб нейкім беларускім Мураўеве нічога ня ведаю. Думаю, што п. рэдактар Шышкоў, ссылаючыся на нейкага Мурашку, меў на увазе не мяне, а кагось іншага, бо Мурашка ёсьць на сьвеце не адзін.

З пашанай

Вільня, 14. V. 21. Юстын Мурашка

II.

Паважаны пане Рэдактару!

Просім надрукаваць у газэце «Н. Д.» наш ліст.

Мы, слухкія паўстанцы, не захацеўшы ісьці ў канцэнтрацыйны лягэр, раскідаліся па вёсках у прыфрантавым паясе.

Зіму мы с'як-так пракідаліся і цяпер жывём тут, працуючы ў сялян за кавалак хлеба. Але далей нам жыць няма ніякае магчымасьці. Мясцовая польская ўлада зьвярнула на нас увагу, як на непатрэбны элемент. Ўжо з нашых случчан польская ўлада аддала бальшавіком шэсьць асобаў: Бугарэвіча, Пракаповіча, Сярогу, Бандарыка, Васілевіча і Дамановіча.

Мы гэтым зьявішчам вельмі ўстрыжаны і зьвяртаемся да беларускіх дзеячоў з просьбаю паклапаціцца аб нас перад польскаю ўладаю, каб мы маглі далей пратрымацца тут спакойна.

Браты-беларусы! Зьвярнеце на нас увагу. Мы ня толькі падняліся проці бальшавіцкіх камісараў, каб захаваць сваю скуру, а мы паказалі прыклад усім беларусам, што толькі, ўзяўшыся за стрэльбу, можна зьбавіцца ад гвалту маскоўска-камісарскага рэжыму.

Мы ня пойдзем ні на якія уступкі, хто-б нам што не дакляроўваў. Мы самі добра ведаем, што толькі агульнымі сіламі сваіх братаў можна зрабыць сабе зьбавеньне ад чужацкага гнёту. Хоць мы цяпер і з парожнымі рукамі, але глыбока верым, што ў хуткім часе прыдзе такая гадзіна, што мы, як і раней, выступім стройнымі радамі вызваляць сваіх братаў і бацькоў, не зьвяртаючы ўвагі, што можа будзе ў нас на 100 чалавек 2 карабіны.

З паважаньнем:

Іван Басалыга  
Л. Семяновіч  
М. Кухта  
Д. Шыловіч.

**Дзеяльнасьць ураду Савецкай Беларусі.**

«Известия» ад 23. IV. 21, ў заметцы пад загалоўкам «Белоруссия», падводныч ітог Менскай працы, паведамляюць:

Трэцяця сьсія Цэнтральнага Спаўняючага Камітэту ў Беларусі прайшла з выключным пад'емамі. Падкрэсьлена цесная сувязь цэнтру з месцамі.

Сьсія адчынілася прамовай Прадсавнаркома (Старшыней Рады Народных Камісараў) Беларускай рэспублікі, п. Чэрвякова, які падкрэсліў пэраход Савецкай Беларусі ад барацьбы на фронце да барацьбы з разрухай. Тав. Чэрвякоў адзначыў асобны строй жыцьця краю, дзе заўсёды адчуваўся, побач з эканамічным, цяжкі нацыянальны прымус і гнёт. Докладчык падкрэсліў зніштажэньне Савецкім ладом нацыянальнай барацьбы. Тав. Чэрвякоў адзначыў ўсе этапы развіцьця Савецкай Улады і блізкія адносіны ўсіх членаў ЦИК да гущы жыхарства.

Сьсія ЦИК заслухала падробны доклад аб земляўстройстве і пасеўнай кампаніі. Пастаноўлена ў паветах: Барысаўскім, Бабруйскім і Мазырскім, споўніўшых разьверстку цалком, дапусьціць вольны абмен прадуктамі. Рэшта жыхарства запрашаецца да спаўненьня разьверсткі.

ЦИК зрабіў камісіяю палепшэньня быту працаўнікоў.

Прынята важная пастанова аб адчыненню ў Менску Дзяржаўнага Унівэрсітэту з факультэтамі: працоўным, мэдычным, грамадзкіх навук, фізыка-матэматычным і сельска-гаспадарскім. Пры унівэрсітэце пастаноўлена зрабіць інстытут беларускай і яўрэйскай культуры. Для патрэб унівэрсітэту адведзена 8 вялікіх будынкаў ў месцы. Пададзена просьба Р. С. Ф. С. Р. аб асыгнаваньні грошы з залатога фонду на закупкі за межамі рожных прэпаратаў, прыбораў і навучнага інвентара (Б. П.-Б.).

**Віленская біржа (гельда).**

25 траўня (мая) 1921 г.

Царскія 500 р. . . . .	950	мар.
„ 100 „ . . . . .	350	„
„ дробныя . . . . .	110—175	„
Думскія 1000 р. . . . .	550	„
„ 250 „ . . . . .	400	„
Кярэнкі . . . . .	160	„
Доляры . . . . .	980	„
Фунты . . . . .	3400	„
Франкі . . . . .	77	„
Нямецкія маркі . . . . .	1630	„
Осты . . . . .	1575	„
10 руб. золатам . . . . .	4.200	„
1 „ серабр. . . . .	180	„

**Паштовая скрынка.**

Л. Родзевічу. Дзякуем за ліст з 5.V. Прышлеце расказы дзядзькі Данілы. Прсылайдзе свае творы, аб якіх пішаце: што можам надрукуем.

**Інфармацыйны аддзел.**

Беларускі Нацыянальны Камітэт, Вільня, Вострабрамская 9, пакой 5. Старшыня Фабіян Ярэміч. Сэкрэтар Біруковіч. Камітэт адчынены штодня, апроч сьвят, ад 11 да 2 гадзіны. Паседжаньні пленуму у панядзелкі ад 6 гадзіны.

Юрыдычны Адзел Б. Н. К. адчынены ад 11 да 2 гадзіны ў дзень. Прымаецца складаньне просьбаў і заўу ў беларускай і польскай мове і кіраваньне рознымі юрыдычнымі справамі. Бедным рада дарма. Дзеля працы ў адзеле запрошаны спрактыкаваныя юрысты.

Інструктарскі Аддзел Б. Н. К. пасьлаец інструктароў на правінцыю, памагае арганізацыям радаў, кошатамі, літэратураю. Загадчык А. Карабач.

Беларуская Школьная Рада, Вільня Вострабрамская, 9. Старшыня М. Кахановіч, сэкрэтар А. Луцкевіч. Клапоціцца аб беларускіх школах і наагул аб справах беларускае асьветы. Памагае радаў, кошатамі і кнігамі.

Беларускае Выдавецкае Т-ва выдае ўсялякія кніжкі ў беларускай мове. Сябраў прымае Урад Т-ва. Уступная плата—50 м., сяброўскага гадавага складка—100 м. Адрэс Т-ва Вільня, Віленская вул. № 33, кв. 1 (адчынена ад 4 да 5 гадз. у дзень). Старшыня М. Гарэцкі, сэкрэтар А. Луцкевіч.

Беларуская Кнігарня Беларускага Выдавецкага Таварыства, Вільня, Завальная, 7. Прадаюцца усялякія кнігі, падручнікі для пачаткавых школ і гімназіяў, поўныя зборы твораў беларускіх клясыкаў, сьнічных твораў, песьні з нотамі, газэты і розныя пісьменныя матар'ялы (сшыткі, алаўкі, пэры і шмат інш.). Прыймаюцца заказы ад школ і культурна-асьветных арганізацый па самай сходнай цане. Каталёгі высылаюцца дарма.

Коопэратыўная Друкарня „Друк“, Вільня, Вострабрамская, 5 (Пасаж) прыймае усялякія беларускія і іншыя заказы.

Беларускі Школьны Аддзел пры дэпартаменту асьветы. Вільня, Каўкаская вуліца (рог Вялікай Пагулянка), 2, другі паверх, налева, пакой № 13. Рэфэрэнт Б. Тарашкевіч.

Першая Віленская Беларуска Гімназія (для хлопцаў і дзяўчат), Вільня, Вострабрамская, 9. Дырэктар М. Кахановіч, інспэктар А. Дмахоўскі. Гімназія ў складзе 8 аснаўных (ёсьць паралельныя) і 2 прыгатавальных клясаў, з інтэрнатам пры ёй. Навука ў гімназіі даступна для самых незможных дзяцей. Лепшыя вучні з пачаткавых беларускіх школ маюць магчымасьць паступіць у гімназію і вучыцца ў ёй зусім дарма. Скончыўшы гімназію ў 1920 г. вучацца цяпер ў Віленскім унівэрсітэце і ў вышэйшых школах заграначай.

Беларускія пачаткавыя школы ў Вільні. 1) Кальварыйская, 73. 2) Лідзкі тракт, могільнік. 3) Радунская 27-а. 4) Зарэчча, Панамарка, 12. 5) Аранбурская вуліца. 6) Антокаль. 7) Пры Беларускай гімназіі. Навука бясплатная. У кожнай школе даецца дзяцём сьнеданьне, а бяднейшым—вопратка.

Цэнтральная Рада Беларускага Вучыцельскага Саюзу. Канц. 1-й Віленск. Бел. Гімн., Вільня, Вострабрамская, 9.

Першая Горадзенская Беларуска Гімназія (для хлопцаў і дзяўчат). Ёсьць вакансіі ўва ўсіх клясах. Горадня, вул. Ожэшковай, № 28. Дырэктар М. Мараўская, інспэктар А. Тамашчык.

Беларуская вучыцельская сэмінарыя ў Барунах. Дырэктар С. Рак-Міхайлоўскі. Адрэс: м. Баруны Віленск. губ.

Беларуская гімназія ў Гарадку Вялейскага павета, Віленскае губэрні. Дырэктар Тышкевіч.

Алёна Сакалова—беларуская прадстаўніца у Амэрыканскім Камітэце Помачы дзяцём, Вільня, Вострабрамская, 9 пакой № 16, прымае ад 3 да 4 гадзіны.

Прытулак Камітэта помачы, Вільня, Вострабрамская, 9, (будынак гімназіі), Загадчыца Л. Васілевіч.

Беларускі коопэратыў „Райніца“ Вільня, Вялікая Пагулянка, 17.

Віленскі Саюз Коопэратываў, Малая Пагулянка, д. № 12.

Грамад. Сабраньне Белар. Музыкальна-Драматычн. Гуртка, Біскупская 12.

Новаадчыненая спецыяльная Поліклініка венэрэчных хвароб: Людвісарская (Прэображэньская) № 14. Трыпер, сыфіліс (606—914), мочэплацёвья, скурныя, бязсілыя плоці, белі і інш. Прыёмовыя гадзіны: для мушчынаў 8<sup>1</sup>/<sub>2</sub>—10<sup>1</sup>/<sub>2</sub> раньн. і 4—7 гадз. ўвеч. для кабет — 11—1 г. дн., што дня.

Доктар А. В. Краскоўскі (агульная медыцына). Прыёмовыя гадзіны: ад 8<sup>1</sup>/<sub>2</sub> да 10, 2—3, 6—7<sup>1</sup>/<sub>2</sub>. Вільня, Вострабрамская, 20, кв. 6.

«Krynica» bielaruskaja tydniowaja hazeta. Redakc. i administracyja: Zawalnaja wul. 7; ad 9—6. «KRYNICA» kaštuje: па hod. 300 mk., па паўhoda 150 mk., па 3 miesiacy 75 mk., asobny numar 5 mk.

„Малодое жыцьце“ — часопісь беларускай вучнёўскай моладзі — Вільня Вострабрамская, 9.

Шляхі да „Нашай Думкі“: Рыга, Nikolaistr. 20. — Копэнгага В, Dannebrogsgade 39 A. — Прага, Wenzigowa 4. — Бэрлін, W. 30, Motzstr. 21. — Чыкаго, 1252 So Union ave, U. 5. 17. — Нью-Йорк, 728 Stanway ave Long Island City — Канстантынопаль, Брусса, № 27. — Рэваль, Post kast 153 — Парыж, 25 Avenue Viktor Emmanuel III. — Горадня, вул. Ожэшковай 28. — Варшава, Шпітальная 12, кв. 29, Беларускі Нацыянальны Камітэт. — Ліда, Вісмонты, 48. — Саколка, Беластоцкая вул., п. Індурскі, р. Парук — Люцын, Рэжыцкая вул., 38. — Дзьвінск, Варшаўская, 56 — Баранавічы, Шашова 112. — Несьвіж, Гарадзейская, 96.

Запісь ў Інфармацыйны Аддзел „Нашае Думкі“ прымаецца на 3 месяцы пэ асобнай згодзе.

**Мужчынскія шкарпэткі**

дамскія і дзяціныя панчохі па фабрычн. цэнах у высокім гатунку і прыгожых трывалых колераў рэкамэндуе і зараз дастаўляе

Агентурна - Камісовы аддзел

ГАНДЛЁВАГА ДОМУ

Чэслау Хмелеўскі, інж. Е. Гайнэ і С-ка

Сп. з агр. адп.

WARSZAWA, Marszałkowska 52. Тэл: 18-50

Адрэс тэлеграфічны: „Wardom“.

**KRYNICA**

Bielaruskaja chrysciejanska-sialanskaja hazeta

PRYMAJECCA PADPISKA na 1921 h. (V hod wydańnia).

Na hod 300 mk., na паўhoda 150 mk., на 3 miesiacy 75 mk.

Adres: Wilnia, Zawalnaja wul. 7, ad 9—6.